



न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कटाएं।

RNI NO :- CHHHIN/2018/76480 || Postal Registration No-055/Raigarh DN CG || रायगढ़, मंगलवार 14 मई 2019 || पृष्ठ-4, मूल्य 3 रूपए || वर्ष-01, अंक-221

महत्वपूर्ण एवं खास

सट्टा लगाने वाले गिरोह का पर्दाफाश, दो गिरफ्तार

हैदराबाद। पुलिस ने दो जगहों से आईपीएल क्रिकेट मैच पर सट्टा लगाने वाले गिरोह के दो सट्टेबाजों को गिरफ्तार किया। हैदराबाद आयुक्त के टास्क फोर्स ने विट्टलवादी और वाईएमसीए के पास छाप मारकर सनी कुमार जायसवाल और श्रीमंतुल्ला साई कृष्णा नाम के दो सट्टेबाजों को पकड़ लिया। यह दोनों फोन से चेन्नई और मुंबई के बीच रिवार को होने वाले आईपीएल के फाइनल मैच में सट्टा लगा रहे थे। पुलिस उपायुक्त (टास्क फोर्स) पी राधाकृष्णा राव ने बयान जारी कर कहा कि दोनों आरोपी 'क्रिकेट माजा एण्ड' और 'क्रिकेट गुरु एण्ड' के माध्यम से मैच में पैसा लगाते थे। अलग-अलग स्थानों पर छापे के दौरान 60000 रुपये नकद, पांच मोबाइल फोन और तीन टीवी बरामद हुए हैं।

पनामा में भूकंप के झटके, पांच घायल

मेक्सिको सिटी। पनामा में 6.3 तीव्रता के भूकंप के झटके महसूस किए गए। भूकंप के कारण यहां पांच लोग घायल हो गए। राष्ट्रीय नागरिक सुरक्षा प्रशासन ने इसकी जानकारी दी। घायलों में सात एवं आठ वर्षीय दो बच्चे, 17 वर्षीय लड़की और 98 वर्षीय एक वृद्ध महिला शामिल हैं। भूकंप से किसी के जानमाल के नुकसान की खबर नहीं है। हालांकि इसके कारण दो इमारतों को नुकसान पहुंचा है जबकि दो अन्य इमारतें आंशिक रूप से क्षतिग्रस्त हुई हैं। पनामा के भौगोलिक विज्ञान विश्वविद्यालय के मुताबिक भूकंप की तीव्रता 6.3 थी और इसका केंद्र प्यटो आर्मुलेस शहर से 22 किलोमीटर की दूरी पर था। अमेरिकी भूवैज्ञानिक सर्वे (यूएसजीएस) के अनुसार भूकंप का केंद्र 37.3 किलोमीटर की गहराई पर था।

ट्रक-मोटरसाइकिल टक्कर में दो युवकों की मौत, एक घायल

बक्सर। कोरानसराय थाना क्षेत्र के सुघर डेरा गांव के निकट दुमरांव-बिक्रमगंज पथ पर आज तड़के ट्रक और मोटरसाइकिल के बीच हुयी टक्कर में दो युवकों की मौत हो गयी तथा एक अन्य घायल हो गया। पुलिस के अनुसार एक मोटरसाइकिल पर सवार तीन युवक रंका गांव स्थित शादी में शामिल होने के बाद लौट रहे थे तभी सुघर डेरा गांव के निकट तेज रफ्तार ट्रक ने मोटरसाइकिल में टक्कर मार दी। इस दुर्घटना में दो युवकों की मौत पर ही मौत हो गयी जबकि एक अन्य गंभीर रूप से घायल हो गया। दुर्घटना के बाद ट्रक का चालक वाहन सहित फरार हो गया। सूत्रों ने बताया कि मृतकों की पहचान जिले के सिमरी थाना क्षेत्र के खरहाटांड गांव निवासी गोपाल यादव (18) और कृष्णाब्रह्म थाना क्षेत्र के कठर गांव निवासी लालचंद यादव (22) के रूप में की गयी है। घायल मलिक यादव दोगिक थाना क्षेत्र के अहिरोली गांव का रहने वाला है और उसे बक्सर स्थित अस्पताल में भर्ती कराया गया है। शवों को पोस्टमार्टम के लिये भेज दिया गया है।

जन्मदिन पार्टी से लौट रहे एक ही परिवार के 6 लोगों की मौत, 20 से ज्यादा घायल

मुरादाबाद। जिले के डिलारी क्षेत्र में हुए भोषण सड़क हादसे में ट्रैक्टर-ट्राली पर सवार दो बच्चों समेत छह लोगों की मृत्यु हो गई और 20 से ज्यादा लोग घायल हो गए। हादसे का शिकार हुए सभी मृतक एक ही परिवार के थे। पुलिस के अनुसार सोमवार को यहां यह जानकारी दी। उन्होंने बताया कि भाजलपुर गांव से शाम करीब 30 लोग ट्रैक्टर-ट्राली पर सवार होकर नाखूनका गांव में जन्मदिन समारोह में गए थे। उन्होंने बताया कि देर रात करीब पौने दो बजे सभी लोग ट्रैक्टर-ट्राली से वापस गांव लौट रहे थे। उन्होंने बताया कि गांव के कुछ पहले ही अचानक ट्रैक्टर-ट्राली अनियंत्रित होकर सड़क किनारे खाई में पलट गई। हादसे में छह माह की बच्ची और दस साल के बालक समेत छह लोगों की मृत्यु हो गई और 20 से ज्यादा लोग गंभीर रूप से घायल हो गए। घायलों को अस्पताल में भर्ती करा दिया गया है।

आईएफ से कॉन्ट्रैक्ट मिला तो दूसरे देशों को एफ-21 की बिक्री नहीं की जाएगी: लॉकहीड मार्टिन

नई दिल्ली। अमेरिकी विमान कंपनी लॉकहीड मार्टिन ने कहा है कि अगर भारत की ओर से 114 लड़ाकू विमानों की खरीद के लिए उसे नए एफ-21 लड़ाकू विमानों का ऑर्डर मिलता है तो दूसरे देशों को इनकी बिक्री नहीं की जाएगी। व्यापक स्तर पर खरीदारी सौदे के लिए अमेरिकी, यूरोपीय और रूसी कंपनियों से प्रतिस्पर्धा के पहले ही दिग्गज विमान कंपनी ने इस तरह की पेशकश की है। लॉकहीड मार्टिन के लिए रणनीतिक एवं कारोबार विकास के उपाध्यक्ष विवेक लाल ने कहा कि अगर एफ-21 का अनुबंध मिला तो भारत कंपनी के वैश्विक लड़ाकू विमानों के तंत्र का हिस्सा होगा जो 165 अरब डॉलर का



बाजार है। लाल ने समाचार एजेंसी पीटीआई को दिए साक्षात्कार में कहा कि नए लड़ाकू विमान को भारत में वायु सेना के 60 से ज्यादा स्टेशनों से काम करने के लिहाज से डिजाइन किया गया है। इसके महत्वपूर्ण पहलुओं में सुपीरियर इंजन मैट्रिक्स, इलेक्ट्रॉनिक युद्धक क्षमता और

हथियार ढोने की क्षमता शामिल है। उन्होंने कहा, 'हम इस प्लैटफॉर्म और संरचना (कॉन्फिगरेशन) को दुनिया में किसी और देश को नहीं बेचेंगे। लॉकहीड मार्टिन की तरफसे यह महत्वपूर्ण प्रतिबद्धता है और यह भारत की महत्ता तथा उसकी अनूठी जरूरतों को रेखांकित करता है।' आपको बता दें कि पिछले महीने वायु सेना ने करीब 18 अरब डॉलर की लागत से 114 लड़ाकू विमानों की खरीद के लिए आरएफआई (सूचना के लिए अनुरोध) या शुरुआती निविदा जारी की थी। इसे हालिया वर्षों में सेना की सबसे बड़ी खरीद के तौर

पर देखा जा रहा है। सौदे के शीर्ष दावेदारों में लॉकहीड का एफ-21, बोइंग का एफ-18, दसॉ एविएशन का राफेल, यूरोफाइटर टायफून, रूसी लड़ाकू विमान मिग-35 और स्वीडिश कंपनी का ग्रिपेन शामिल है। आधिकारिक सूत्रों ने बताया कि इंडियन एयर फोर्स बालाकोट स्ट्राइक और क्षेत्र में उभरती सुरक्षा स्थिति के मद्देनजर बड़े सौदे को अंतिम रूप देने के लिए काम कर रही है। लाल ने कहा कि अगर लॉकहीड को कॉन्ट्रैक्ट मिला तो वह टाटा ग्रुप के साथ एफ-21 अत्याधुनिक निर्माण केंद्र की स्थापना करेगी। इससे भारत को देश के रक्षा निर्माण के सर्वांगीण विकास तंत्र को तैयार करने में भी मदद मिलेगी।

श्री लंका में भड़के मुस्लिम विरोधी दंगे, राष्ट्रव्यापी कर्फ्यू की घोषणा



कोलंबो। श्री लंका में कुछ दिनों पहले हुए सीरियल बम धमाकों के बाद हालात तनावपूर्ण बने हुए हैं। एक तरफ कट्टरपंथियों के खिलाफ सुरक्षाबलों की तरफ से कड़ी कार्रवाई की गई है तो वहीं मुस्लिम विरोधी दंगे भी भड़क गए हैं। ऐसे में श्री लंका सरकार ने सोमवार को पूरे देश में 7 घंटे के लिए रात का कर्फ्यू लागू करने की घोषणा की है। पुलिस ने बताया है कि राजधानी कोलंबो के ठीक उत्तर में कई जिलों में मुस्लिम विरोधी दंगे भड़क गए हैं। सोमवार को मुस्लिमों की दुकानों और मस्जिदों पर हमले से भीड़ को रोकने के लिए पुलिस को आंसू गैस के गोले भी दागने पड़े। उत्तर पश्चिम प्रांत के मुस्लिम इलाकों के लोगों ने बताया कि भीड़ ने मस्जिदों पर हमले किए और दुकानों में तोड़फोड़ की। रॉयटर्स समाचार एजेंसी को कोट्टमपिटिया के एक स्थानीय नागरिक ने फोन पर बताया, 'सैकड़ों की संख्या में दंगाई थे। पुलिस और सेना केवल देख रही थी। उन्होंने मस्जिदों में आग

पांच घरों से आठ लाख की संपत्ति की चोरी

हाजीपुर। वैशाली जिले के महुआ थाना क्षेत्र के वीरपुर सिंहरा गांव के पांच घरों में चोरो ने आठ लाख रुपये मूल्य की संपत्ति चुरा ली। पुलिस सूत्रों के अनुसार चोरो ने कल देर रात वीरपुर सिंहरा गांव के पांच घरों में धावा बोला। इसके बाद चोरो ने दो लाख रुपये नकद और छह लाख रुपये के आभूषण समेत आठ लाख रुपये मूल्य की संपत्ति चुरा ली और फरार हो गये। घटना के समय सभी परिवार के सदस्य सोये हुये थे। आज सुबह जब वे उठे तो उन्हें चोरी की घटना का पता चला और उन्होंने इसकी जानकारी पुलिस को दी।

84 में सिख दंगा नहीं, राजीव गांधी ने कराया था नरसंहार

यूपी के पूर्व डीजीपी का बड़ा खुलासा

लखनऊ। 84 में सिख दंगों पर दिए सैम पित्रोदा के बयान 'जो हुआ सो हुआ' के बाद अब यूपी के पूर्व डीजीपी सुलखान सिंह ने एक बार फिर इस मुद्दे को गर्मा दिया है। फेसबुक पर एक पोस्ट में खुलासा करते हुए उन्होंने लिखा 1984 में सिख दंगा नहीं राजीव गांधी के आदेश पर उनके चुने हुए विश्वास पात्र कांग्रेसी नेताओं द्वारा खुद खड़े होकर कराया गया नरसंहार था। यूपी के डीजीपी रहे



सुलखान सिंह ने लिखा है कि 'इंदिरा गांधी की हत्या के दिन 31 अक्टूबर 1984 को मैं पंजाब मेल ट्रेन से लखनऊ से वाराणसी जा रहा था। ट्रेन अमैठी स्टेशन पर खड़ी थी, उसी समय एक व्यक्ति जो वहीं से ट्रेन में चढ़ा था, उसने बताया कि इंदिरा गांधी को गोली मार दी गई। वाराणसी

किया गया। उन्होंने तत्कालीन कांग्रेसी नेता भगत, डाइटलर, माकन, सज्जन कुमार मुख्य ऑपरेटर थे। राजीव गांधी के खास विश्वासपात्र कमलनाथ मॉनिटरिंग कर रहे थे। उन्होंने आगे लिखा है कि नरसंहार पर राजीव गांधी का बयान और उन सभी कांग्रेसियों को संरक्षण के साथ-साथ अच्छे पदों पर तैनात करना उनकी संलिप्तता के जनस्वीकार्य सबूत हैं। राजीव गांधी की मृत्यु के बाद भी कांग्रेस सरकारों द्वारा इन व्यक्तियों को संरक्षण तथा पुरस्कृत करवाए इन सबकी सहमति दर्शाता है।

लालटेन अंधेरा हटाने वाला जबकि तीर हिंसा फैलाने का प्रतीक

नीतीश को लालू ने लिखी चिट्ठी

पटना। लोकसभा चुनाव 2019 के छठे चरण का मतदान संपन्न हो चुका है तथा सातवें और अंतिम चरण के मतदान में अब एक सप्ताह से भी कम का समय शेष है। ऐसे में इस चुनावी मौसम में नेताओं के बीच आरोप-प्रत्यारोप और तेज होने लगा है। राष्ट्रीय जनता दल (राजद) के अध्यक्ष लालू प्रसाद ने सोमवार को जेस से ही बिहार के मुख्यमंत्री और जनता दल -युनाइटेड (जद-यू) प्रमुख नीतीश



कुमार को पत्र लिखकर उन पर निशाना साधा है। लालू ने नीतीश कुमार को संबोधित, मीडिया को जारी इस पत्र में राजद के चुनाव चिह्न लालटेन को अंधेरा हटाने वाला जबकि जद-यू के तीर को हिंसा का पर्याय बताया। आरएनएस के अनुसार लालू प्रसाद ने पत्र में नीतीश को छोटा भाई

प्रतीक है। गरीबों के जीवन से तिमिर (अंधेरा) हटाने का उपकरण है। हमने लालटेन के प्रकाश से गैरबराबरी, नफरत, अत्याचार और अन्याय का अंधेरा दूर भगाया है और भगते रहेंगे। तुम्हारा चिह्न तीर तो हिंसा फैलाने वाला हथियार है। मार-काट व हिंसा का पर्याय और प्रतीक है। पूर्व केंद्रीय मंत्री ने आगे लिखा, जनता को लालटेन की जरूरत हर परिस्थिति में होती है। प्रकाश तो दिए का भी होता है। लालटेन का भी होता है, और बल्ब का भी होता है।

फिलीपींस में मध्यावधि चुनाव से पहले विस्फोट




मनीला। दक्षिण फिलीपींस में राष्ट्रीय मध्यावधि चुनाव से कुछ घंटे पहले कोटाबाटो और पड़ोसी शहर मगुइंदानाओ में कम से कम तीन विस्फोट हुए। कोटाबाटो शहर पुलिस के ले. टेओफिस्टो फेरर ने बताया शहर के सिटी हॉल परिसर में पहला विस्फोट रविवार रात दस बजकर 15 मिनट पर हुआ। उन्होंने कहा कि अज्ञात संदिग्ध हमलावरों ने ग्रेनेड लांचर से मार्टर दागे। श्री फेरर ने बताया दूसरा हमला एक बजे हुआ जब मगुइंदानाओ प्रांत में दातू ओडिन सिनसोट शहर में एक नगरपालिका हॉल में ग्रेनेड फटा। फिलीपींस के सशस्त्र बल के प्रमुख नाएल डेओयोतो के मुताबिक दूसरे हमले के कुछ घंटे बाद तीसरा ग्रेनेड विस्फोट सुबह सात बजकर 20 मिनट पर इसी प्रांत के दातू ओडिन सिनसोट में हुआ।

सीरिया के लताकिया में आतंकवादी हमला

मॉस्को। सीरिया के लताकिया प्रांत में पिछले 24 घंटों के दौरान आतंकवादियों ने चार बस्तियों पर हमला किया। रूसी रक्षा मंत्रालय के सीरियाई संधि केंद्र के प्रमुख मेजर जनरल विक्टर कुचिंशिन ने यह जानकारी दी। उन्होंने बताया कि सशस्त्र समूहों ने इदलित क्षेत्र समेत लताकिया प्रांत में चार बस्तियों पर बम फेंका। उल्लेखनीय है कि रूस, तुर्की और ईरान संघर्ष प्रभावित सीरिया में संघर्ष विराम के मध्यस्थ हैं।

जी-20 सम्मेलन में हो सकती है ट्रंप-शी की मुलाकात




वाशिं गट न। व्हाइट हाउस के आर्थिक सलाहकार लैरी कुडलो ने कहा है कि जापान में आने वाली होने वाले जी-20 आर्थिक सम्मेलन में अमेरिका के राष्ट्रपति डोनाल्ड ट्रंप और उनके चीनी समकक्ष शी जिन्पिंग की मुलाकात की प्रबल संभावना है। कुडलो ने रविवार को एक टीवी पर साक्षात्कार देते हुए कहा कि इस मुलाकात की संभावना अच्छी है लेकिन अमेरिकी और चीनी वार्ताकारों की अगली मुलाकात कब होगी इसके लिए कोई ठोस योजना तैयार नहीं है। अमेरिका और चीनी वार्ताकारों की 11वें चरण की वार्ता दोनों देशों के बीच जारी व्यापार युद्ध को खत्म करने का समझौता करने में विफल रही।



2018 में ट्रंप द्वारा चीन से आयातित 200 अरब डॉलर की वस्तुओं पर 10 प्रतिशत आयात शुल्क लगाने के बाद दोनों देशों के बीच व्यापार युद्ध शुरू हुआ था, इसके बाद चीन ने जवाबी कार्रवाई करते हुए 60 अरब डॉलर के अमेरिकी उत्पादों पर कर वसूला था। कुडलो ने कहा, वार्ता जारी रहेगी। मैं कहूंगा कि अगले महीने जापान में जी-20 सम्मेलन है और राष्ट्रपति ट्रंप और चीन के राष्ट्रपति शी की मुलाकात की काफी उम्मीद है।

आईएमएफ से पाकिस्तान को छह अरब डालर का मिलेगा पैकेज



इस्लामाबाद। अंतरराष्ट्रीय मुद्रा कोष (आईएमएफ) पाकिस्तान अर्थव्यवस्था को पटरी पर लाने के वास्ते तीन साल के लिए छह अरब डालर का 'बेलआउट' पैकेज देगा। पाकिस्तान प्रधानमंत्री इमरान खान के वित्त, राजस्व एवं आर्थिक मामलों के सलाहकार अब्दुल हाफीज शेख ने रविवार को यह घोषणा की। शेख ने पाकिस्तान टेलीविजन नेटवर्क में कहा पाकिस्तान की तकनीकी टीमों और आईएमएफ के बीच तीन साल के बेलआउट पैकेज पर समझौता हुआ है, जिसमें पाकिस्तान को मदद के रूप में छह अरब डालर मिलेंगे। उन्होंने कहा, एक महीने की चर्चा और वार्ता के



बाद आईएमएफ और पाकिस्तान के बीच यह समझौता हुआ है। इस समझौते को अभी वाशिं गट न में आईएमएफ बोर्ड ऑफ डायरेक्टर्स की औपचारिक मंजूरी मिलनी बाकी है। लेकिन यह दर्शाता है कि पाकिस्तान में प्रभावी सुधार चल रहे हैं। पाकिस्तान के लिए आईएमएफ मिशन प्रमुख एर्नेस्टो रमिरेज रिगो ने भी पाकिस्तान को इस घोषणा की पुष्टि की है और कहा कि पाकिस्तान की आर्थिक नीतियों के समर्थन के लिए विस्तारित निधि व्यवस्था के तहत 39 महानों के लिए छह अरब डालर की मदद दी जा सकती है।